

L-Erbgha, 18 ta' Ġunju 2008

Persuni Nieqsa f'Ċipru – Segwitu

P6_TA(2008)0292

Riżoluzzjoni tal-Parlament Ewropew tat-18 ta' Ġunju 2008 dwar Persuni Nieqsa f'Ċipru – Segwitu għar-Riżoluzzjoni tal-Parlament Ewropew tal-15 ta' Marzu 2007 (2007/2280(INI))

(2009/C 286 E/03)

Il-Parlament Ewropew,

- wara li kkunsidra r-riżoluzzjoni tiegħu tal-15 ta' Marzu 2007 dwar persuni nieqsa f'Ċipru ⁽¹⁾,
- wara li kkunsidra r-rapporti rilevanti tas-Segretarju Ġenerali tan-Nazzjonijiet Uniti ⁽²⁾, ir-riżoluzzjonijiet tal-Kunsill tas-Sigurtà tan-Nazzjonijiet Uniti ⁽³⁾ u l-inizjattivi internazzjonali mehuda biex jiġi investigat x'sar minnhom il-persuni nieqsa f'Ċipru ⁽⁴⁾,
- wara li kkunsidra s-sentenzi tal-Qorti Ewropea għad-Drittijiet tal-Bniedem (ECHR) tal-10 ta' Mejju 2001 ⁽⁵⁾ u tal-10 ta' Jannar 2008 ⁽⁶⁾ rigward persuni nieqsa f'Ċipru,
- wara li kkunsidra l-Artikolu 45 tar-Regoli ta' Proċedura tiegħu,
- wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern (A6-0139/2008),
- A. billi ż-żjara li għamlet ir-rapporteur tal-Parlament lill-Kumitat għal Persuni Nieqsa (CMP), lill-postijiet ta' eżumazzjoni, lill-laboratorju antropoloġiku taż-żewġ komunitajiet u lill-familji ta' persuni nieqsa f'Ċipru kienet maħsuba esklussivament biex teżamina l-problema umanitarja tal-persuni nieqsa (Griegi Ċiprijotti u Torok Ċiprijotti) li tohroġ mid-dritt tal-familjari tagħhom li jkunu jafu x'sar minnhom,
- B. billi l-agunija kbira u t-batija tal-familji tal-persuni nieqsa, li ilhom jistennew risposta għal decenji dwar x'sar mill-maħbubin tagħhom, għadhom għaddejnin u billi għandhom għalhekk isiru l-isforzi kollha biex jithaffu l-investigazzjonijiet meta l-persuni li setgħu raw xi haġa għadhom jistgħu jagħtu x-xhieda tagħhom,
- C. billi s-CMP f'Ċipru wettaq progress mill-2004 'l hawn bl-eżumazzjoni u l-identifikazzjoni ta' fdalijiet umani u wera determinazzjoni biex jimxi 'l quddiem bil-ghan li jikseb riżultati li jistgħu jinkisbu biss jekk il-kapaċità tizzied, b'mod partikolari fuq il-post,
- D. billi l-Proġett tas-CMP dwar l-Eżumazzjoni, l-Identifikazzjoni u r-Ritorn tal-Fdalijiet Umani ta' Persuni Nieqsa ilu sejjer minn Awwissu 2006 u sal-lum ġew eżumati 398 sett ta' fdalijiet umani, li 266 minnhom ġew analizzati fil-laboratorju antropoloġiku tas-CMP sabiex isiru identifikazzjonijiet preżuntivi,
- E. billi l-Laboratorju tal-Ġenetika Forensika tal-Istitut Ċiprijott tan-Newroloġija u l-Ġenetika ġie mogħti r-responsabilità sabiex jidentifika bl-użu ta' DNA l-fdalijiet tal-iskeletri eżumati, bl-ewwel kampjuni sottomessi fil-bidu ta' April 2007,

⁽¹⁾ ĠU C 301 E, 13.12.2007, p. 243.

⁽²⁾ Partikolarment l-aħhar wiehed dwar l-operazzjonijiet tan-Nazzjonijiet Uniti f'Ċipru (S/2008/353), Kapitolu IV.

⁽³⁾ Partikolarment ir-riżoluzzjoni 1818 (2008) tat-13 ta' Ġunju 2008.

⁽⁴⁾ Il-Kumitat għal Persuni Nieqsa f'Ċipru: <http://www.cmp-cyprus.org>.

⁽⁵⁾ *Ċipru vs. it-Turkija* (GC), nru. 25781/94, ECHR 2001-IV.

⁽⁶⁾ *Varnava u Ohrajn v. it-Turkija*, numri 16064/90, 16065/90, 16066/90, 16068/90, 16069/90, 16070/90, 16071/90, 16072/90 u 16073/90; appell pendenti.

L-Erbgħa, 18 ta' Ġunju 2008

- F. billi l-ewwel identifikazzjonijiet pożittivi saru lejn tmiem Ġunju 2007 u billi sal-lum il-fdalijiet ta' 91 persuna li ġew eżumati fi hdan il-qafas tal-Proġett tas-CMP ġew identifikati permezz ta' dan il-proċess,
- G. billi l-ikbar kontribuzzjoni għas-CMP, EUR 1,5 miljun, tkopri biss il-perjodu sa tmiem l-2008 u saret fi hdan il-qafas tal-appoġġ finanzjarju tal-UE għall-Komunità Torka-Ċiprijota.
- H. billi għandha tiġi nnotata b'mod speċjali l-koperazzjoni kostruttiva bejn il-membri Griegi-Ċiprijotti u Torok-Ċiprijotti tas-CMP, kif ukoll il-koperazzjoni tajba bejn timijiet taż-żewġ komunitajiet Griegi Ċiprijotti u Torok Ċiprijotti, kemm fil-laboratorju kif ukoll fuq il-post,
1. Jistieden lill-partijiet kollha kkonċernati biex ikomplu fil-koperazzjoni sinċiera u onesta tagħhom bil-ghan li jiġu finalizzati malajr l-investigazzjonijiet xierqa rigward id-destin tal-persuni kollha nieqsa f'Ċipru u biex jinghata effett shiħ lis-sentenza tal-Qorti Ewropea għad-Drittijiet tal-Bniedem tal-10 ta' Mejju 2001;
 2. Jistieden lill-partijiet kkonċernati u lil dawk kollha li għandhom, jew huma fil-pożizzjoni li jkollhom, kwalunkwe tagħrif jew evidenza li tkun ġeġja minn għarfen personali, minn arkivji, jew minn rapporti mill-kamp tal-battalja jew dokumentazzjoni ta' siti ta' detenzjoni sabiex jgħaddu din l-informazzjoni jew din l-evidenza lis-CMP biex ikun meġhun ihaffef xogħlu;
 3. Jappoġġja l-allokazzjoni ta' għajnuna finanzjarja ulterjuri għas-CMP għas-snin 2009 'il quddiem u jqis essenzjali li jkunu previsti EUR 2 miljun ulterjuri fil-baġit ġenerali tal-Unjoni Ewropea għall-2009;
 4. Jistieden lill-Kunsill u lill-Kummissjoni biex jaqblu dwar din l-għajnuna finanzjarja ulterjuri għall-2009, mhux biss sabiex jitkompla x-xogħol, iżda anki biex tiżdied il-kapaċità, b'mod partikolari fuq il-post, sabiex jitqabbd u aktar xjentisti u jiġi ffinanzjat aktar tagħmir;
 5. Jistieden lill-Istati Membri biex ikomplu jagħtu l-appoġġ li taw s'issa;
 6. Jitlob lill-Kumitat għal-Libertajiet Ċivili, il-Ġustizzja u l-Intern biex ikompli jsegwi l-kwistjoni tal-persuni nieqsa f'Ċipru u jressaq rapport annwali;
 7. Jawtorizza lir-rapporteur tal-Parlament u lill-Kumitat tiegħu għal-Libertajiet Ċivili, il-Ġustizzja u l-Intern biex jiehdu l-passi kollha meħtieġa sabiex jikkonvinċu lill-partijiet kollha kkonċernati biex jikkontribwixxu b'mod sinċier u attiv fl-attivajiet ta' investigazzjoni li għandhom l-ghan li jiskopri x'għara minn kull persuna nieqsa;
 8. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lis-Segretarju tan-Nazzjonijiet Uniti, lill-gvernijiet u l-parlamenti ta' Ċipru, tat-Turkija, tal-Greċja u tar-Renju Unit kif ukoll lill-Kumitat għal Persuni Nieqsa f'Ċipru.
-